

పాఠకులకు ప్రకటనకర్తలకు ఏజెంట్లకు దీపావళి సుభాకాంక్షలు

నేడు దీపావళి సందర్భంగా పత్రిక కార్యాలయానికి సెలవు. కావున రేపు మంగళవారం పత్రిక వెలువడదు. పునర్ధర్శనం బుధవారం

గాంధీ కుటుంబం దేశానికి స్ఫూర్తినిచ్చింది



హైదరాబాద్ భూమి మీద ఆధిపత్యం కోసం గతంలో యుద్ధాలు జరిగాయని, నర్సేటి తప్పులు చేస్తే ప్రజలు తిరగబడే అవకాశం ఉందని సీఎం రేవంత్ రెడ్డి అన్నారు. హైదరాబాద్ శిల్పకళా వేదికలో నిర్వహించిన

- ఆ కుట్రలను తిప్పి కొట్టాలి: సీఎం రేవంత్
- గాంధీ కుటుంబం దేశానికి స్ఫూర్తినిచ్చింది
- దేశంలో గాంధీ అనే పదం భారతదేశానికి పర్యాయ పదం
- మూడు తరాలుగా గాంధీ కుటుంబం దేశం కోసం పనిచేస్తోంది
- “గాంధీ కుటుంబంతో సల్మాన్ ఖుర్షీద్ అనుబంధం ఈనాటిది కాదు
- మూడు తరాలుగా వారి కుటుంబం గాంధీ కుటుంబంతో కలిసి పనిచేస్తోంది
- బీఆర్ఎస్ ఓటమికి అసలు కారణం అదే!
- బీఆర్ఎస్ ఓటమికి ధరణి పట్టమే కారణమన్న సీఎం రేవంత్
- కొంతమంది దొరల కోసమే ధరణిని తెచ్చారని తీవ్ర ఆరోపణ

కార్యక్రమంలో నర్సేయర్లుగా శిక్షణ పొందిన అభ్యర్థులకు లైసెన్స్లు పంపిణీ చేశారు. ఈ సందర్భంగా సీఎం మాట్లాడుతూ.. గత ప్రభుత్వం తీసుకొచ్చిన ధరణి చట్టం.. కొంతమంది దొరలకు చుట్టంగా మారిందన్నారు. ఆ చట్టాన్ని అడ్డుపెట్టుకొని భూమి - మిగతా3లో



రెండేళ్ల తర్వాత బీఆర్ఎస్ అధికారంలోకి రాబోతుంది


- కేసీఆర్ మళ్లీ ముఖ్యమంత్రి కావాలిందే
- తెలంగాణ మళ్లీ పట్టాలు ఎక్కాల్సిందే
- కాంగ్రెస్పై బీఆర్ఎస్ మొదటి దెబ్బ అక్కడే కొట్టబోతుంది
- ఇంతకు ముందు లెక్క ఉండది.. అందరి లెక్కలు తేలుస్తాం
- బీఆర్ఎస్ వర్కింగ్ ప్రెసిడెంట్ కల్పకుంట్ల తారకరామారావు
- ఇంతకు ముందు లెక్క ఉండదు.. అందరి లెక్కలు తేలస్తాం

హైదరాబాద్ పార్టీ ఫిరాయింపులపై మరోసారి సుప్రీంకోర్టుకు వెళ్తామని మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. కాంగ్రెస్పై బీఆర్ఎస్ మొదటి దెబ్బ జూబ్లీహిల్స్లో కొట్టబోతుందన్న కేటీఆర్.. రెండో దెబ్బ రాజేంద్రనగర్ లేదా ఖైరతాబాద్లో కొడతాం. కడియం శ్రీహరి ఏ పార్టీలో ఉన్నాడో చెప్పుకోలేని దౌర్భాగ్యస్థితిలో ఉన్నాడు. దమ్ముంటే ఉప ఎన్నికకు రావాలి” అంటూ సవాల్ విసిరారు. “రెండేళ్ల - మిగతా3లో

ఎంఐఎం తొలి జాబితాలో ఇద్దరు హిందూ అభ్యర్థులకు చాన్స్



- బీహార్ అసెంబ్లీ ఎన్నికలకు ఎంఐఎం తొలి జాబితా విడుదల
- మొత్తం 25 మంది అభ్యర్థుల పేర్లను ప్రకటించిన పార్టీ
- జాబితాలో ఇద్దరు హిందూ అభ్యర్థులకు టికెట్లు కేటాయింపు
- ధాకా నుంచి రాణా రంజిత్ సింగ్, సికంద్రా నుంచి మనోజ్ కుమార్ దాస్ పోటీ
- ఆజాద్ సమాజ్ పార్టీ, జనతా పార్టీలతో కలిసి కూటమిగా బరిలోకి
- నవంబర్ 6, 11 తేదీల్లో రెండు విడతలుగా జరగనున్న పోలింగ్



చంద్రుడిపై వాతావరణంపై సూర్యుడి ప్రభావం!

- ఇస్రో కీలక సమాచారం పంపిన చంద్రయాన్-2!
- చంద్రుని ఎక్స్స్పియర్, వాతావరణం, ఉపరితలంపై అంతరిక్ష వాతావరణం ప్రభావాన్ని అర్థం చేసుకునేందుకు ఈ సమాచారం సహాయపడుతుంది
- ఇస్రోకు చెందిన చంద్రయాన్-2 బానార్ ఆర్బిఓ అంతరిక్ష శాస్త్ర రంగంలో తొలిసారిగా ఈ సమాచారాన్ని సేకరించినట్లుగా వెల్లడి

మావోయిస్టులకు మద్దతిస్తారా?

- బండి సంజయ్ సంచలన ట్వీట్
- మావోయిస్టులతో సంబంధాలు తెంచుకోండి
- కేంద్రమంత్రి బండి సంజయ్ హెచ్చరిక
- లేనిపక్షంలో మీ గుట్టు బయటపడుతుంది
- దేశభద్రతకు ముప్పుగా పరిణమించే వాళ్లు ఎవరైనా సరే తప్పించుకోలేరు
- కేంద్ర సంస్థలు కఠిన చర్యలు తీసుకోబోతున్నాయి
- అంతర్గత భద్రత విషయంలో రాజీలేదు



హైదరాబాద్ ప్రధాని మోదీ, కేంద్ర హోంమంత్రి అమిత్ షా మార్గదర్శకత్వంలో కేంద్ర సంస్థలు మావోయిస్టు నిర్మూలనకే పరిమితం కావడం లేదని కేంద్రమంత్రి బండి సంజయ్ అన్నారు. అవినీతి, నేరం, ఉగ్రవాద సంబంధాల నెట్వర్క్స్ను సైతం వెలికితీస్తున్నాయని చెప్పారు. మావోయిస్టులకు మద్దతిస్తున్న నేతలు సాయధ పర్గాలతో సంబంధాలను తెంచుకోవాలని కోరారు. ఈ మేరకు ‘ఎక్స్’లో బండి సంజయ్ సంచలన పోస్ట్ పెట్టారు. కేంద్రమంత్రి బండి సంజయ్ సంచలన వ్యాఖ్యలు చేశారు. దేశంలో మావోయిస్టులకు మద్దతిస్తున్న నేతలను హెచ్చరించారు. దేశ భద్రతకు ముప్పుగా పరిగణించే వాళ్లు ఎవరైనా సరే తప్పించుకోలేరు.. అంతర్గత భద్రత విషయంలో - మిగతా3లో



తమిళనాడులో కొత్త రాజకీయ పార్టీ

- ఈసీసీ ఢిల్లీ హైకోర్టు కీలక ఆదేశాలు
- తమిళనాడులో కొత్తగా ఏర్పాటైన రాజకీయ పార్టీ
- రిజిస్ట్రేషన్ ప్రక్రియ వేగవంతం చేయాలని హైకోర్టులో పిటిషన్
- 2026 ఎన్నికల్లోపు ఉమ్మడి గుర్తు కోసమే ఈ ప్రయత్నం
- విచారణ చేపట్టిన ఢిల్లీ హైకోర్టు కీలక ఆదేశాలు
- ఆరు వారాల్లోగా వెరిఫికేషన్ పూర్తి చేయాలని ఈసీసీ స్పష్టం
- తమిళనాడు సీఈఓ నుంచి నివేదిక కోసం ఎదురుచూస్తున్నామన్న ఈసీ

ఆర్టీఐ చెక్పోస్టులపై ఏసీబీ దాడులు ఏసీబీ దాడులు

పండుగ టైంలో భారీగా పట్టుబడ్డ అక్రమ నగదు!

- తెలంగాణ ఆర్టీఐ చెక్పోస్టులపై ఏసీబీ మెరుపు దాడులు
- దీపావళి పండుగ రద్దిన ఆసరాగా చేసుకుని అక్రమ పసూళ్ల ఆరోపణలు
- సంగారెడ్డి, కొత్తగూడెం, కామారెడ్డి సహా పలు జిల్లాల్లో ఏకకాలంలో సోదాలు
- బోరాజ్ చెక్పోస్టులో రూ. 1,26,000 అక్రమ నగదు స్వాధీనం
- వివిధ ప్రాంతాల్లో ప్రైవేట్ వ్యక్తుల నుంచి కూడా భారీగా నగదు సీజ్



దీపావళి పండుగ సందర్భంగా ప్రయాణికుల రద్దీని ఆసరాగా చేసుకుని ఆర్టీఐ చెక్పోస్టుల వద్ద అక్రమ పసూళ్లు జరుగుతున్నాయన్న ఆరోపణల నేపథ్యంలో అవినీతి నిరోధక శాఖ (ఏసీబీ) అధికారులు రంగంలోకి దిగారు. తెలంగాణ వ్యాప్తంగా పలు అంతర్జాత్య సరిహద్దు చెక్పోస్టులపై శనివారం రాత్రి నుంచి ఆదివారం వరకు ఏకకాలంలో మెరుపు దాడులు నిర్వహించారు. ఈ సోదాల్లో పలుబోట్ల లెక్కల్లో చూపని భారీ మొత్తంలో నగదును

స్వాధీనం చేసుకున్నారు. రాష్ట్రవ్యాప్తంగా ఉన్న ఆర్టీఐ చెక్పోస్టులపై ఏసీబీ అధికారులు ఏకకాలంలో దాడులు నిర్వహించడం సంచలనం రేపింది. కామారెడ్డి జిల్లా మద్నూర్ మండలం సలాబత్ పూర్ ఆర్టీఐ చెక్ పాయింట్ వద్ద ఏసీబీ అధికారులు అర్ధరాత్రి సోదాలు నిర్వహించారు. ప్రైవేటు వ్యక్తులు వాహనాల నుంచి డబ్బులు వసూలు చేస్తున్నట్లు గుర్తించిన ఏసీబీ అధికారులు వారి వద్ద నుంచి రూ. 36 వేలను స్వాధీనం చేసుకున్నారు. ఖమ్మం ఉమ్మడి జిల్లాలోని - మిగతా3లో

రెండేళ్ల తర్వాత బీఆర్ఎస్ అధికారంలోకి రాబోతుంది

-మొదటిపేజీ తరువాయి

తర్వాత బీఆర్ఎస్ అధికారంలోకి రాబోతుంది. కేసీఆర్ సీఎం కాబోతున్నారు. రాష్ట్రంలో ఉప ఎన్నికలు తథ్యం” అంటూ కేటీఆర్ జోస్యం చెప్పారు

ఇంతకు ముందు లెక్క ఉండది..

అందరి లెక్కలు తేలుస్తాం

కేసీఆర్ మళ్లీ ముఖ్యమంత్రి కావాలిందేనని.. తెలంగాణ మళ్లీ పట్టాలు ఎక్కాలిందేనని బీఆర్ఎస్ వర్కింగ్ ప్రెసిడెంట్ కల్వకుంట్ల తారకరామారావు అన్నారు. ఇంతకు ముందు లెక్క ఉండదని.. అందరి లెక్కలు తేలుస్తామన్నారు. రాజేంద్ర నియోజకవర్గానికి చెందిన మాజీ డీసీఎంఎస్ చైర్మన్, మాజీ ఎంపీపీ చెక్కుల ఎల్లయ్య ముదిరాజ్, ఆయన కుమారుడు పెద్దపాపూర్ మాజీ సర్పంచ్ చెక్కుల చంద్రశేఖర్, 2018లో జూబ్లీహిల్స్ నియోజకవర్గంలో ఇండిపెండెంట్ అభ్యర్థిగా పోటీచేసిన అంజిబాబు దంపతులు తమ అనుచరులతో కలిసి బీఆర్ఎస్ పార్టీలో చేరారు. తెలంగాణ భవన్‌లో ఆదివారం వారికి కండువా కప్పి పార్టీలోకి ఆహ్వానించారు. ఈ సందర్భంగా కేటీఆర్ మాట్లాడుతూ.. అక్రమణల పేరుతో పేదల ఇండ్లను కూలుతున్నారని.. ఇప్పటివరకు ఒక్క బదా వృత్తి ఇంటిని కూల్చలేకపోయిందని.. మూసీకి అడ్డంగా కడుతున్నవారిని ఎవరూ పట్టించుకోవట్లేదని విమర్శించారు. బదా నేతల ఇళ్లు కూల్చవేసేందుకు హైద్రాబాద్ దారి దొరకడం



లేదని.. కానీ, పేదల వద్ద నివాస పత్రాలు ఉన్నా రాత్రికి రాత్రే కూల్చివేస్తున్నారని ఆరోపించారు. సీఎం రేవంత్ సోదరుడు తిరుపతి రెడ్డి ఇల్లు చెరువులోనే ఉందని.. ఆ ఇంటి జోలికి మాత్రం వెళ్లడం లేదన్నారు. పట్నం మహేందర్‌రెడ్డి గెస్ట్‌హౌస్ చెరువులో ఉన్న పట్టించుకోవడం లేదన్నారు. మంత్రులు పొంగులేటి శ్రీనివాసరెడ్డి, వివేక్ ఇళ్లు చెరువులోనే ఉన్నా వాటిని ముట్టుకోవడం లేదని.. కేపీవీ రామచంద్రరావు ఇంటి జోలికి కూడా వెళ్లడం లేదని.. పెద్ద ఇండ్ల అడ్రస్‌లు కూడా హైద్రాబాద్ తెలియదంటూ సెటైర్లు వేశారు. పేదల ఇళ్లు కూలిస్తే ఆడిగోవారే లేరని భావిస్తున్నారన్నారు. పెద్దల వద్ద డబ్బులు గుంజి బెదిరింపులకు దిగుతున్నారని.. రియల్

ఎస్టేట్ కుప్పకూలడానికి ప్రభుత్వ విధానాలే కారణమని మండిపడ్డారు. ఈ దిక్కుమాలిన ఆలోచనలు, విధానాలతోనే రాష్ట్రంలో రియల్ ఎస్టేట్ కుప్పకూలిపోయిందని విమర్శించారు. అధికారంలోకి రాగానే సీఎం మొదట డెబ్బకొట్టింది రాజేంద్రనగర్ నియోజకవర్గాన్నేనన్నారు. 2023 కేబినెట్ థేబిల్‌లో 400 కిలోమీటర్ల మెట్రో మంజూరు చేశామని.. ఎయిర్‌పోర్టు మెట్రోకు టెండర్లు పూర్తి చేస్తే రేవంత్ వచ్చాక రద్దు చేశారని.. తనకు భూములు ఉన్నాయనే అనుమానంతో ఆ పని చేశారని విమర్శించారు. రాజేంద్రనగర్‌లో భూములు న్యాయని సబితా ఇంద్రారెడ్డిపై ఆరోపణలు చేశారని.. భూములు చూపితే రాసిస్తానని సబితా ఇంద్రారెడ్డి చెబుతున్నారన్నారు. రేవంత్‌రెడ్డికి తాను బంపర్ ఇఫర్ ఇస్తున్నా.. భూములు ఎక్కడున్నాయో చూపించాలని.. కంపెనీలు, భవనాలు నావేసిన చెబుతూ రెండేళ్లుగా జైల్ద వడుతున్నారన్నారు. గత దీపావళికి మంత్రి బాంబలేటి.. బాంబలు పేలుతాయని చెప్పారని.. మళ్లీ దీపావళి వచ్చిందంటూ చురకలంటించారు. బీఆర్ఎస్ హయాంలో పారిశ్రామికవేత్తలకు గొడుగులు పట్టి తీసుకువెళ్తామని.. కాంగ్రెస్ పాలనలో పారిశ్రామికవేత్తలకు తుపాకులు పెడుతున్నారని.. ప్రభుత్వం చేయాల్సిన పనులు చేయకుండా దందాలు చేస్తోందని తీవ్రస్థాయిలో మండిపడ్డారు.

గాంధీ కుటుంబం దేశానికి స్ఫూర్తినిచ్చింది

-మొదటిపేజీ తరువాయి

మీద అధిపత్యం చెలాయించాలని చూశారన్నారు. గత బీఆర్ఎస్ ప్రభుత్వ పతనానికి ధరణి చట్టమే ప్రధాన కారణమని తెలంగాణ ముఖ్యమంత్రి రేవంత్ రెడ్డి సంచలన వ్యాఖ్యలు చేశారు. ఆ ఒక్క చట్టం వల్లే బీఆర్ఎస్ పార్టీ అధికారం కోల్పోయిందని ఆయన స్పష్టం చేశారు. ఆదివారం హైదరాబాద్‌లోని శిల్పకళా వేదికలో సర్వేయర్లకు లైసెన్సుల సంపీఠీ కార్యక్రమంలో ఆయన ప్రసంగించారు. “ మా గెలుపునకు అనేక కారణాలు ఉండొచ్చు. కానీ, భారత రాష్ట్ర సమితి ఓటమికి ధరణి చట్టమే కారణం. అధికారంలోకి వస్తే ధరణి నుంచి విముక్తి కలిగిస్తామని హామీ ఇచ్చాం. ఇచ్చిన మాట ప్రకారం మా ప్రభుత్వం రాగానే ఆ చట్టాన్ని తొలగించి భూ భారతి తీసుకొచ్చాం. గత ప్రభుత్వం నోటిఫికేషన్లు ఇవ్వలేదు. ఇచ్చినా పరిక్షలు పెట్టలేదు. ఒకవేళ పరిక్షలు పెట్టినా ప్రశ్నాపత్రాలు జిరాక్స్ సెంటర్లలో దొరికేవి. గత ప్రభుత్వ హయాంలో టీజీపీఎస్సీ పునరావస కేంద్రంగా ఉండేది. మా ప్రభుత్వం రాగానే ప్రక్షాళన చేశాం. ఏడాదిలోనే 60వేల ఉద్యోగాలు భర్తీ చేశాం. మేం ఉద్యోగాలు ఇస్తుంటే.. కోర్టులో కేసులు మేనే అపాలని చూస్తున్నారు. కోర్టుల్లో పోరాడి అభ్యర్థులను నియామక పత్రాలు అందజేస్తున్నాం. త్వరలోనే గ్రూప్-3, గ్రూప్-4 అభ్యర్థులకు నియామక పత్రాలు అందజేస్తాం. లైసెన్స్ పొందిన సర్వేయర్లతా బాధ్యతా యుతంగా వ్యవహరించి, రైతులకు సాయం చేయాలి” అని రేవంత్ అన్నారు. కొంతమంది దొరలు భూములపై పెత్తనం చెలాయించేందుకే గత ప్రభుత్వం ధరణి పోర్టల్‌ను తీసుకొచ్చిందని రేవంత్ రెడ్డి ఆరోపించారు. తమ పార్టీ గెలుపునకు చాలా కారణాలు ఉండవచ్చని, కానీ బీఆర్ఎస్ ఓటమికి మాత్రం ధరణి మాత్రమే కారణమని ఆయన అన్నారు. తాము అధికారంలోకి వస్తే ధరణి నుంచి ప్రజలకు విముక్తి కల్పిస్తామని ఎన్నికల సమయంలో హామీ ఇచ్చామని గుర్తుచేశారు. ఆ మాట ప్రకారమే, అధికారం చేపట్టిన వెంటనే ధరణిని రద్దు చేసి ‘భూ భారతి’ అనే కొత్త విధానాన్ని అమలులోకి తెచ్చామని ఆయన వివరించారు. ఉద్యోగ నియామకాల విషయంలోనూ గత ప్రభుత్వంపై సీఎం విమర్శలు గుప్పించారు. వారి హయాంలో టీజీపీఎస్సీ ఓ పునరావాస కేంద్రంగా మారందని, ప్రశ్నాపత్రాలు జిరాక్స్ సెంటర్లలో టీకే అయ్యేవని ఆరోపించారు. కానీ తమ కాంగ్రెస్ ప్రభుత్వం అధికారంలోకి వచ్చిన ఏడాదిలోనే 60 వేల ఉద్యోగాలను భర్తీ చేసిందని తెలిపారు. కొందరు కావాలనే కోర్టులో కేసులు మేనే నియామక ప్రక్రియను అడ్డుకుంటున్నారని, అయినప్పటికీ న్యాయపోరాటం చేసి అభ్యర్థులకు ఉద్యోగాలు ఇస్తున్నామని చెప్పారు. త్వరలోనే గ్రూప్-3, గ్రూప్-4 నియామకాలు కూడా పూర్తి చేస్తామని



హామీ ఇచ్చారు. ఈ సందర్భంగా, లైసెన్సులు పొందిన కొత్త సర్వేయర్లను సీఎం అభినందించారు. చరిత్రలో భూమి కోసమే ఎన్నో యుద్ధాలు జరిగాయని, సర్వేలో చిన్న తప్పు జరిగినా ప్రజలు తిరగబడతారని హెచ్చరించారు. సర్వేయర్లదరూ బాధ్యతాయుతంగా పనిచేసి, రైతులకు అండగా నిలవాలని ఆయన సూచించారు.

హైదరాబాద్ అభివృద్ధికి యాదవుల చేయూత అవసరం: సీఎం రేవంత్ రెడ్డి

తెలంగాణ అభివృద్ధిలో యాదవులకు సముచిత స్థానం కల్పించడంతో పాటు, వారికి రాజకీయంగా మరింత ప్రాతినిధ్యం కల్పించేందుకు తన ప్రభుత్వం కట్టబడి ఉందని ముఖ్యమంత్రి రేవంత్ రెడ్డి స్పష్టం చేశారు. దశాబ్దాలుగా యాదవ సోదరులు ఎదురుచూస్తున్న సందర్ అట్టవాన్ని తమ ప్రభుత్వం అధికారికంగా రాష్ట్ర పండుగగా గుర్తించిందని ఆయన ప్రకటించారు. హైదరాబాద్ నగర అభివృద్ధిలో యాదవ సమాజం పోషిస్తున్న పాత్ర ఎంతో కీలకమని అన్నారు. వారి సహకారంతోనే నగరాన్ని మరింత ముందుకు తీసుకెళ్లగలమని అభిప్రాయపడ్డారు.

మూడు తరాలుగా వారి కుటుంబం గాంధీ కుటుంబంతో కలిసి పనిచేస్తోంది

మన దేశంలో అన్ని మతాల సహజీవనం సూర్తినిస్తోందని తెలంగాణ సీఎం రేవంత్‌రెడ్డి అన్నారు. గాంధీ కుటుంబం కూడా దేశానికి అదే విధంగా స్ఫూర్తినిచ్చిందని చెప్పారు. చార్మినార్ వద్ద రాజీవ్‌గాంధీ సద్యావస యాత్ర సంస్కరణ సభ నిర్వహించారు. రాజీవ్ చిత్రపటం వద్ద సీఎం, మంత్రులు నివాళులర్పించారు. మూడు తరాలుగా గాంధీ కుటుంబం దేశం కోసం పనిచేస్తోందని ముఖ్యమంత్రి రేవంత్‌రెడ్డి అన్నారు. ఆదివారం ఆయన చార్మినార్ వద్ద రాజీవ్ గాంధీ సద్యావస యాత్ర సంస్కరణ కార్యక్రమంలో మాట్లాడుతూ.. దేశ సమగ్రతను కాపాడేందుకు అనాడు రాజీవ్ గాంధీ సద్యావస యాత్ర చేశారు. రాజీవ్ గాంధీ స్ఫూర్తిని కొనసాగించేందుకు ఈ కార్యక్రమాన్ని

నిర్వహించుకుంటున్నామన్నారు. రాజీవ్ గాంధీ సద్యావస అవార్డును సల్మాన్ ఖుర్షీద్‌కు అందించిన నిర్వాహకులను అభినందిస్తున్నా దేశంలో గాంధీ అనే పదం భారతదేశానికి పర్యాయ పదం. గాంధీ కుటుంబం దేశానికి స్ఫూర్తినిచ్చింది. దేశ సమగ్రతను కాపాడేందుకు ఉక్కు మహిళ ఇందిరా గాంధీ ప్రాణాలు అర్పించారు. ఇందిర వారసత్వాన్ని కొనసాగిస్తూ రాజీవ్ గాంధీ దేశం కోసం ప్రాణాలర్పించారు. దేశం కోసం మూడు తరాలు ప్రాణాలర్పించిన చరిత్ర గాంధీ కుటుంబానిది” అని సీఎం రేవంత్ పేర్కొన్నారు.

“గాంధీ కుటుంబంతో సల్మాన్ ఖుర్షీద్ అనుబంధం ఈనాటిది కాదు. మూడు తరాలుగా వారి కుటుంబం గాంధీ కుటుంబంతో కలిసి పనిచేస్తోంది. సల్మాన్ ఖుర్షీద్‌కు రాజీవ్ సద్యావస అవార్డ్ అందించడం మనందరికీ గర్వకారణం. 18 ఏళ్లకే ఓటు వచ్చును కల్పించి దేశ అభివృద్ధిలో యువతను భాగస్వామ్యం చేసిన మహనీయుడు రాజీవ్ గాంధీ. 21 ఏళ్లకే శాసనసభ్యుడిగా పోటీ చేసి అవకాశం కల్పిస్తూ రాజ్యాంగ సవరణ తీసుకు రావాల్సిన అవసరం ఉంది. రాజీవ్ స్ఫూర్తితో రాహుల్ గాంధీ దేశ సమగ్రత కోసం భారత్ జోడో యాత్ర చేశారు.

రాష్ట్రంలో బీఆర్ఎస్ పార్టీ బీజేపీకి బీ టీఎమ్‌గా మారింది. గత పార్లమెంట్ ఎన్నికల్లో రహస్య ఒప్పందంతో బీజేపీకి బీఆర్ఎస్ మద్దతు ఇచ్చింది. పార్లమెంట్ ఎన్నికల్లో 21 శాతం బీఆర్ఎస్ ఓట్లు ఎవరికి చేరాయి?. ఇప్పుడు జూబ్లీహిల్స్ ఉప ఎన్నికలోనూ అదే చేయాలని కుట్రలు చేస్తున్నారు. వచ్చే ఎన్నికల్లోనూ ఓట్లు చీల్చాలని కుట్ర చేస్తున్నారు. ఈ కుట్రలను తెలంగాణ సమాజం తిప్పి కొట్టాలి” అని రేవంత్‌రెడ్డి వ్యాఖ్యానించారు. గత పదేళ్ల పాలనలో బీఆర్ఎస్ ప్రభుత్వం సదర్ ఉత్సవాన్ని రాష్ట్ర పండుగగా గుర్తించడంలో విఫలమైందని ఆయన విమర్శించారు. అయితే, కాంగ్రెస్ ప్రభుత్వం అధికారంలోకి వచ్చిన వెంటనే యాదవుల ఆకాంక్షను సరేవేర్పించని తెలిపారు. “తెలంగాణ ప్రభుత్వంలో యాదవులది అత్యంత కీలకమైన పాత్ర. వారికి మరిన్ని అవకాశాలు కల్పించేందుకు పార్టీ అధిష్టానానికి సిఫార్సు చేస్తాను” అని రేవంత్ రెడ్డి హామీ ఇచ్చారు.

కాంగ్రెస్ పార్టీ మొదటి నుంచి యాదవులకు రాజకీయ అవకాశాలు కల్పించడంలో ముందుందని గుర్తుచేశారు. హైదరాబాద్ అభివృద్ధి, తెలంగాణ ప్రగతికి యాదవుల సహకారం ఎంతో అవసరమని, అందరం కలిసికట్టుగా ముందుకు సాగుదామని ఆయన పిలుపునిచ్చారు. ఈ కార్యక్రమంలో యాదవ సంఘాల నాయకులు, ప్రతినిధులు, ప్రజలు పెద్ద సంఖ్యలో పాల్గొన్నారు. ముఖ్యమంత్రి ప్రకటనతో సదర్ ఉత్సవ ప్రాంగణంలో హర్షాతిరేకాలు వ్యక్తమయ్యాయి.

మంత్రి కుమార్తె ఏకంగా సీఎంపైనే ఆరోపణలు చేస్తే వివరణ ఎందుకు ఇవ్వలేదు?

హైదరాబాద్: సిట్టింగ్ మంత్రి కాతురు ఏకంగా ముఖ్య మంత్రి రేవంత్ రెడ్డిపై ఆరోపణలు చేస్తే ఎందుకు వివరణ ఇవ్వలేదని మాజీ మంత్రి సబితా ఇంద్రారెడ్డి ప్రశ్నించారు. ఆరోపణలపై వివరణ ఇవ్వాలైన బాధ్యత రేవంత్ రెడ్డికి ఉందన్నారు. ముఖ్య మంత్రికి అత్యంత సన్నిహితుడే ఈ సెంటిమెంట్‌లో కూర్చు న్నాడంటే కచ్చితంగా రేవంత్ రెడ్డికి ఇందులో హస్తం ఉంటుందని చెప్పారు. ఏ సిమెంట్ కంపెనీ డైరెక్టర్‌ను బెదిరించాడో అతని స్టేట్మెంట్ పోలీసులు తీసుకున్నారా, ఒక వేళ తీసు కుంటే అది ప్రజల ముందు ఉంచాలని డిమాండ్ చేశారు. నిందితుడు మంత్రి కొండా సురేఖ ఇంట్లో ఎందుకు ఉన్నాడని, అతని ఎందుకు ఆశ్రయం ఇవ్వడం సరైనదేనా అని ప్రశ్నించారు. నిందితుడిని మంత్రి తన కారులో తీసుకెళ్లే పోలీసులు చర్యలు తీసుకోరా అన్నారు. ఈ ఆరోపణలతో అసలేం జరిగింది, ఎక్కడ సెంటిమెంట్ జరిగిందన్నారు. బేబుల్‌పై గన్ పెట్టి బెదిరించారని, ముఖ్యమంత్రి స్వయంగా తుపాకీ ఇచ్చా రని చెబుతున్నారని, ఈ గన్ కల్చర్ ఎక్కడి నుంచి వచ్చిందని, ఎందుకు ప్రోత్సహిస్తున్నారని ఆగ్రహం వ్యక్తం చేశారు. బీఆర్ఎస్ మహిళా నేతలతో కలిసి తెలంగాణ భవన్‌లో సబితా ఇంద్రారెడ్డి మీడియాతో మాట్లాడారు. ‘మీని పరల్లే పోటీలో మహిళల అన్యాయం జరిగితే దానిపై క్లారిటీ లేదు. సీఎం సొంత నియోజకవర్గంలో మహిళా

జర్నలిస్టులపై కేసులు పెట్టారు. నిండు సభలో మహిళా ఎమ్మెల్యేలను సీఎం అవమానించారు. తాజాగా మాగంటి సునీతపై మంత్రులు అనుచిత వ్యాఖ్యలు చేయడం దారుణం. క్యాబినెట్ మంత్రి ఇంటిపైకి పోలీసులు వెళ్లారు. రాష్ట్రంలో మహిళల పట్ల కాంగ్రెస్ ప్రభుత్వ వైఖరికి ఇది నిదర్శనం. నాడు కేసీఆర్ హయాంలో అన్ని వర్గాలు అభివృద్ధి చెందాయి. నేడు రాష్ట్రంలో ఆరాచక పాలన కొనసాగుతున్నది. రాష్ట్రంలో గన్ కల్చర్ తెచ్చారు. మంత్రి ఇంటి పైకి ఆర్ధ రాత్రి పోలీసులు వెళితే దానిపై ఎఫ్ఐఆర్ ఉండరా, పోలీసులు దీనిపై ఎందుకు మౌనం వహిస్తున్నారు. డీజీపీ దీనిపై సమాధానం చెప్పాలి. నిందితుడిని మంత్రి కారులో తీసుకుపోతే ఎందుకు కేసు పెట్టలేదు?. సీఎం స్వయంగా గన్ ఇచ్చారని మంత్రి కాతురు ఆరోపిస్తే ప్రభుత్వం ఎందుకు స్పందించడం లేదు?. సిమెంట్ కంపెనీ యజమాని దగ్గర ఫిర్యాదు తీసుకున్నారా?. ఈ అంశంలో ఎన్నో ప్రశ్నలు ఉన్నాయి. డీజీపీ అధికారంలోకి వచ్చాక ఏ బుక్ లేదు.. చట్ట ప్రకారం చర్యలు తీసుకుంటాం అన్నారు. స్వయంగా సీఎంపైనే ఆరోపణలు వస్తున్నాయి. మంత్రులపై ఆరోపణలపై సిట్టింగ్ జడ్జిత్ విచారణ జరపాలి. క్యాబినెట్ సమావేశంలో ఏ మంత్రి చాలా ఎంత అనే దానిపై చర్చిస్తున్నారు. దీనిపై గవర్నర్ జోక్యం చేసుకోవాలి. కాంగ్రెస్ ఇన్‌చార్జితో మాట్లాడుకున్నామరి ఆ పార్టీ నేతలు చెబుతున్నా

రు. ఇది పార్టీ వ్యవహారం కాదు. ప్రజలకు సంబంధించింది. మేదారం జాతర పనులు ఒక శాఖ నుంచి మరో శాఖకి ఎందుకు మార్చారు?. సిమెంట్ కంపెనీ వ్యవహారంపై సమగ్ర విచారణ జరిపించాలి. మంచిరేవుల భూముల వ్యవహారంలో సీఎం సోదరులపై ఆరోపణలు వస్తున్నాయి. రాష్ట్రంలో ఇంత జరుగుతుంటే బీజేపీ నేతలు ఎందుకు స్పందించడం లేదు. కేంద్ర మంత్రిలు ఇద్దరు ఉండి ఎందుకు విచారణ జరపరు?. బండి సంజయ్ కేంద్ర హెంరాశాఖ సహాయ మంత్రిగా ఉండి గన్ కల్చర్‌పై ఎందుకు విచారణకు ఆదేశించరు’ అని సబిత ప్రశ్నించారు. రాష్ట్రంలో పాలన గాడి తప్పిందని మాజీ మంత్రి సత్యపతి రాథోడ్ అన్నారు. సీఎం ఇంటి సమీపంలో గన్‌తో బెదిరించే పరిస్థితి నెలకొందని చెప్పారు. హాకీత్ రావు కాబినెట్‌ సమా వేశంపై మాట్లాడితే మంత్రి సీతత్క తల్లిదండ్రుల పేరు ఎందుకు ప్రమాణం చెయ్యాలన్నారు. మేదారం పనులు తమకు దక్కులేదని మీరు అనలే దా అని ప్రశ్నించారు. మీ నియోజక వర్గంలోని కలెక్టరేట్‌లో మహిళా ఉద్యోగి పట్ల లైంగిక వేధింపులపై ఎందుకు స్పందించలేదని నిలదీశారు. మాగం టి సునీతపై మంత్రుల వ్యాఖ్యలు దౌర్భాగ్యం. మంత్రి కూతుో ఆరోపణలు చేస్తుంటే మీ పాలన ఎలా ఉందో ప్రజలకి అర్థం అవుతుందన్నారు. హామీలు అమలు చేయకుండా ఏ ముఖంతో సంబరాలు చేసుకుంటారని మండిపడ్డారు.

మావోయిస్టులకు మద్దతిస్తారా?

-మొదటిపేజీ తరువాయి

రాల్ లేదు అంటూ వ్యాఖ్యలు చేశారు. కేంద్ర మంత్రి బండి సంజయ్ ట్వీట్టర్ వేదికగా..‘రాజకీయ రంగ స్థలంలో ప్రజాస్వామ్యం గురించి వల్లె వేస్తూ.. మావోయిస్టులకు మద్దతిస్తున్న నేతలారా.. ఇదే మా హెచ్చరిక. సాయుధ వర్గాలతో సంబంధాలను తెంచుకోండి. లేనిపక్షంలో మీ గుట్టు బయటపడుతుంది. ప్రధాని నరేంద్రమోడి ఆధ్వర్యంలో, అమిత షా మార్గదర్శకత్వంలో కేంద్ర సంస్థలు మావోయిస్టు నిర్మూలనకే పరిమితం కావడం లేదు. అవినీతి, మాఫియా, ఉగ్రవాద సంబంధాల నెట్‌వర్క్‌ను సైతం వెలికి తీస్తున్నాయి. దేశ భద్రతకు ముప్పుగా పరిగణించే వాళ్లు ఎవరైనా సరే తప్పించుకోలేరు. కరుణ లేకుండా కఠిన చర్యలు తీసుకోబోతున్నాయి. ఎంత పెద్ద వారైనా సరే అంతర్గత భద్రత విషయంలో రాజీ లేదు. మావోయిస్టుల వైపు నిలబడే వారివరైనా సరే పదిపోక తప్పదు అంటూ వ్యాఖ్యలు చేశారు. దీంతో, ఆయన వ్యాఖ్యలు సోషల్ మీడియాలో వైరల్‌గా మారింది. ఇదే సమయంలో మోస్ట్ వాంటెడ్ మావోయ్స్ పీద్యా కరెగ్రంటల్ నుంచి తెలంగాణ వైపు వెళ్లినట్లు ఆయన అనుచరుడు పోలీసులకు తెలివినట్లు వచ్చిన వార్త కథనాన్ని కూడా ఇవాళ బండి సంజయ్ పోస్టు చేయడం సంచలనంగా మారింది.

ఇదిలా ఉండగా.. మావోయిస్టులతో తెలంగాణ ప్రాంతానికి చెందిన పలువురు రాజకీయ నాయకులకు సంబంధాలు ఉన్నాయని ఇటీవల సందర్భే అయిన మావోయిస్టు ఆగ్రనేత మల్లోజుల తెలిపిన విషయం ఇప్పుడు సంచలనంగా మారింది. అసలు మావోయిస్టులతో సంబంధాలున్న నాయకులు ఎవరా? అని చర్చ మొదలైంది. ఒకవేళ ఈ పేర్లు బహిర్గతమైతే పోలీసులు ఎలాంటి చర్యలు తీసుకుంటారనే విషయం అసక్తికరంగా మారింది. మరోవైపు.. ఇటీవల లోంగిపోయిన మావోయ్స్ ఆగ్రనేత మల్లోజుల వేణుగోపాల్ అలియాస్ భూపతి, మావోయ్స్ పార్టీలో అంతర్గత విధేదాలు ఉన్నాయని వెల్లడించారు. మావోయిస్టు గెరిల్లాలు ,కొంతమంది తెలంగాణ రాజకీయ నాయకుల మధ్య రహస్య కుమ్మక్క జరిగిందని ఆయన వివరించినట్లు జాతీయ మీడియా తన కథనంలో పేర్కొంది. అలాగే పీద్యా తెలంగాణ వైపు వచ్చారని ఆయన సన్నిహితులు పోలీసులకు వెల్లడించినట్లు మరో కథనం పేర్కొంది. ఈ నేపథ్యంలో బండి సంజయ్ చేసిన ఈ వ్యాఖ్యలు రాజకీయ వర్గాల్లో దుమారం లేపుతున్నాయి.

ఆర్టవ్ చెక్‌పోస్టులపై ఏసీబీ దాడులు



-మొదటిపేజీ తరువాయి

రవాణా శాఖ చెక్ పోస్టులపై ఏసీబీ డీఎస్సీ వై. రమేష్ ఆధ్వర్యంలో దాడులు నిర్వహించారు. భద్రాద్రి కొత్తగూడెం, అశ్వారావుపేట, పాల్వంచ, ఖమ్మం జిల్లా ముత్తగూడెం చెక్ పోస్టులపై శనివారం అర్ధరాత్రి నుంచి దాడులు నిర్వహించారు. వారి వద్ద నుంచి నగదును స్వాధీనం చేసుకున్నారు. ప్రభుత్వం చెక్‌పోస్ట్ లు ఎత్తి వేసినా చెక్‌పోస్టుల కొనసాగిస్తుండడం పట్ల అధికారులు ఆగ్రహం వ్యక్తం చేశారు.

నారాయణపేట జిల్లాలో..

జిల్లా పరిధిలోని కర్ణాటక, తెలంగాణ సరిహద్దులో గల కృష్ణ ఆర్టీఏ చెక్ పోస్టులో శనివారం అర్ధరాత్రి నుంచి ఏసీబీ అధికారులు విస్తృతంగా సోదాలు చేశారు. అర్ధరాత్రి 12:30నుంచి ఉదయం 6గంటల వరకు మహబూబ్ నగర్ ఏసీబీ డీఎస్సీతో పది మంది బృందంలోని సభ్యులు తనిఖీలు చేపట్టారు. అక్రమంగా ఉన్న రూ.30,450 నగదును స్వాధీనం చేసుకున్నట్లు సమాచారం.

కొమరం భీం ఆసిఫాబాద్ జిల్లాలో..

కొమరం భీం ఆసిఫాబాద్ జిల్లాలోని వాండికి రాష్ట్ర సరిహద్దు రవాణా శాఖ చెక్‌పోస్టు పై ఏసీబీ అధికారులు అర్ధరాత్రి దాడులు నిర్వహించారు.వాహనాల నుంచి ప్రైవేట్ సిబ్బంది అక్రమంగా డబ్బులు వసూలు చేస్తున్నట్లు ఆరోపణల నేపథ్యంలో ఏసీబీ దాడులు చేసి నగదును పట్టుకున్నట్లు సమాచారం. ఇటీవల కాలంలో రవాణా శాఖ చెక్‌పోస్టుల పై ఏకకాలంలో ఏసీబీ దాడులు నిర్వహించడం ఇది రెండోసారి.

సంగారెడ్డి జిల్లాలో..

సంగారెడ్డి జిల్లా జహీరాబాద్ నియోజకవర్గం లోని మొగుడంపల్లి మండలం మాడి అంతర్వార్షి ఆర్టీ చెక్ పోస్ట్ పై ఏసీబీ అధికారులు దాడులు చేశారు. ఈ దాడిలో రూ.43,300 నగదును అధికారులు స్వాధీనం చేసుకున్నారు. ఈ చెక్‌పోస్ట్ మీదుగా మంబై, హైదరాబాద్ 65వ జాతీయ రహదారిపై వేల సంఖ్యలో వాహనాలు రాకపోకలు కొనసాగిస్తుంటాయి.

ఆదిలాబాద్ జిల్లాలో ..

ఆదిలాబాద్ జిల్లా జోరజ్జ్ అంతర్వార్షి రవాణా శాఖ చెక్‌పోస్టు రాత్రి 12 గంటల నుంచి ఉదయం వరకు సోదాలు నిర్వహించి రూ.1.26 లక్షల నగదు స్వాధీనం చేసుకున్నారు.

బాలుడి దగ్గర బుల్లెట్..

మెట్రో స్టేషన్‌లో కలకలం



హైదరాబాద్: కూకట్‌పల్లి పోలీస్ స్టేషన్ పరిధిలో బుల్లెట్ కలకలం రేపింది. మూసాపేట్ మెట్రోలో ప్రయాణించేందుకు వచ్చిన ఓ బాలుడు వద్ద బుల్లెట్ లభించింది. దీంతో మెట్రో సిబ్బంది.. పోలీసులకు సమాచారం అందించారు. బుల్లెట్‌ను స్వాధీనం చేసున్న కూకట్‌పల్లి పోలీసులు.. బాలుడిని విచారిస్తున్నారు. నిన్న రాత్రి(అక్టోబర్ 18, శనివారం) మెట్రోలో ప్రయాణించేందుకు బాలుడు మూసాపేటలోని స్టేషన్‌కు రాగా.. మెట్రో భద్రతా సిబ్బంది ఆ బాలుడిని తనిఖీ చేశారు. ఆ బాలుడి వద్ద ఏదో అనుమానాస్పద వస్తువు ఉన్నట్లు టీవ్ స్పాడ్ రావడంతో సిబ్బంది అలర్ట్ అయ్యారు. బాలుడి వద్ద 9 ఎంఎం బుల్లెట్‌ను గుర్తించారు. బుల్లెట్ ఎలా వచ్చిందంటూ ఆ బాలుడిని మెట్రో సిబ్బంది ప్రశ్నించారు. సరైన సమాధానం చెప్పకపోవడంతో మెట్రో సిబ్బంది.. పోలీసులకు ఫిర్యాదు చేశారు. బాలుడిని పోలీస్ స్టేషన్‌కు తరలించిన పోలీసులు.. ఆ బుల్లెట్‌పై ఆరా తీశారు. పలు కోణాల్లో ఆ బాలుడిని విచారిస్తున్నారు. ఆ బాలుడి తల్లిదండ్రులను కూడా పోలీసులు ప్రశ్నిస్తున్నారు.

సాగు సంక్షోభం

యూరియా సరిపోక ఎదగని పంటలు.. వర్షాలు, వరదలతో తీవ్రమైన నష్టం

భారీగా తగ్గిపోనున్న దిగుబడి.. ఆందోళనలో అన్నదాతలు

మద్దతు ధర పెంచి సర్కారు ఆదుకోవాలి.. నష్టపరిహారం చెల్లించాలని రైతుల వేడుకోలు

మంచిర్యాల : ఉమ్మడి ఆదిలాబాద్ జిల్లాలో సాగు సంక్షోభ పరిస్థితులు రైతుల పాలిట శాపంగా మారాయి. భారీ వర్షాలు, వరదలు అన్నదాతలను నష్టాల ఊబిలో ముంచేశాయి. గోదావరి, ప్రాణహిత వరదల దాటికి ఉమ్మడి జిల్లావ్యాప్తంగా పంటలు నీట మునిగాయి. అవసరం లేని సమయంలో కురిసిన భారీ వర్షాలు పంటలను కోలుకోలేని దెబ్బతీశాయి. పత్తి, సోయా, వరి పంటలకు తీవ్రమైన నష్టం వాటిల్లింది. పత్తి, సోయా పంటలకు తెగుళ్లు సోకాయి. పూత, కాత ఆశించిన స్థాయిలో రాలేదు. పత్తి నల్లబడి మురిగింది. దీంతో ఆశించిన స్థాయిలో దిగుబడి వచ్చే పరిస్థితులు కనిపించడం లేదని రైతులు వాపోతున్నారు. ప్రతికూల వాతావరణ పరిస్థితుల్లో ఎదుగుదల లేకుండా పోయిన పంటలకు యూరియా వేద్దామంటే సమయానికి దొరకలేదు. యూరియా కొరత రైతులకు శాపంగా మారింది. రోజుల తరబడి తిరిగిన, పొద్దు న లేచింది మొదలు సాయంత్రం వరకు కేంద్రాల ముందు పడిగాపులు కాసిన యూరియా దొరకలేదు. ఉమ్మడి జిల్లా వ్యాప్తంగా మొన్నటి వరకు ఎ క్యూడ చూసినా యూరియా కోసం బారులుదీరిన రైతులే కనిపించారు. సరైన సమయంలో యూరి యా చల్లకపోవడంతో పంట ఎదుగుదల లోపించింది. దీంతో పంటలన్నీ చీడ, పీడలు పట్టాయి. ప్రతికూల వాతావరణ పరిస్థితులు, యూరియా కొరత ఈ సీజన్లో వ్యవసాయాన్ని సంక్షోభంలోకి నెట్టాయి.



వరిస్థితులు కనిపించడం లేదు. ఎకరా పత్తికి 8 క్వింటాళ్ల నుంచి 10 క్వింటాళ్లు దిగుబడి రావాల్సి ఉండగా%౫% ఈ సీజన్లో ఐదు క్వింటాళ్లు వచ్చే పరిస్థితి కూడా కనిపించడం లేదు. వచ్చిన కాస్త పత్తితో నల్లబడిన పత్తి ఎక్కువగా ఉందని రైతులు వాపోతున్నారు. పత్తి పంట తర్వాత అధిక నష్టం వాటిళ్లున్నది సోయా పంటే అని రైతులు చెబుతున్నారు. కాత దశలో కురిసిన భారీ వర్షాలతో దిగుబడి భారీగా తగ్గిపోవచ్చు. ఎకరా సోయా పంటకు ఆరు క్వింటాళ్ల నుంచి ఎనిమిది క్వింటాళ్ల దిగుబడి రావాల్సి ఉండగా ఈ సీజన్లో నాలుగు నుంచి ఐదు క్వింటాళ్లు మాత్రమే వచ్చే అవకాశాలున్నాయి. వరి, మొక్కజొన్న, పప్పు దినుసులు మొదలైన ఇతర పంటల్లోనూ దాదాపు ఇదే పరిస్థితి నెలకొన్నది. పత్తి పంట ఉత్పత్తులు దాదాపు రూ.3వేల కోట్లు, సోయా రూ.200 కోట్లు, ఇతర పంటలు రూ.400 కోట్ల నుంచి రూ.500 కోట్ల వరకు దిగుబడి నష్టపోవచ్చని వ్యవసాయశాఖ ఉన్నతాధికారులు అంచనా వేస్తున్నారు. అదే జరిగితే రానున్న సీజన్లో రైతులకు వ్యవసాయం గుదిబండలా మారొచ్చనే అభిప్రాయపడుతున్నారు. వర్షాలు, వరదల కారణంగా నష్టపోయిన రైతులకు ఆదుకోవడంతోపాటు దిగుబడి తగ్గిపోనున్న నేపథ్యంలో

మద్దతు ధర మరింత పెంచి పంటలు కొనుగోలు చేయాలని రైతులు వేడుకుంటున్నారు. ప్రభుత్వం నుంచి సాయం రాకుంటే నష్టాల ఊబిలో మునిగిపోతామని వాపోతున్నారు. **రెండేకరాల్లో పత్తి పూర్తిగాపాడైపోయింది..** ఐదేకరాల్లో పత్తి సాగు చేశా. గోదావరి పక్కన ఉన్న రెండేకరాలు మొత్తం నీటమునిగి పంట మురిగింది. అవి ఎందుకు పనికి రాని పరిస్థితి. అధికారులు వచ్చి వివరాలు రాసుకొని వెళ్లారు. కానీ.. ఇప్పటి వరకు పరిహారం రాలేదు. ఇప్పటికైనా పరిహారం చెల్లించి ఆదుకోవాలి. మిగిలిన మూడేకరాల్లో ఆశించిన స్థాయిలో దిగుబడి వచ్చేలా కనిపించడం లేదు. పెట్టిన పెట్టుబడి కూడా వచ్చేలా లేదు. రైతులు నష్టాల బారిన పడకుండా ప్రభుత్వమే ఆదుకోవాలి. **వర్షాలు ఎక్కువై దెబ్బతిన్నయే..** వర్షాలు అధికంగా పడి పంటలు దిబ్బితిన్నయే. అవసరమైన దానికంటే ఎక్కువ వర్షాలు పడి పత్తి తెగుళ్లు వచ్చాయి. పత్తి నల్లబడి మురిగింది. పంటపై పెట్టిన పెట్టుబడి వచ్చే పరిస్థితి కనిపించడం లేదు. ఆశించిన స్థాయిలో కాత, పూత రాలేదు. నగం దిగుబడి కూడా వచ్చేలా లేదు. అదే జరిగితే తీవ్రంగా నష్టపోవాల్సి వస్తది. ప్రభుత్వం పరిహారం చెల్లించి ఆదుకోవాలి.

చదువు సాగేదెలా..!

సర్కారు బడులకు చేరని

పార్ట్-2 పాఠ్య పుస్తకాలు

సమీపిస్తున్న ఎస్ఎ-2

పరీక్షలు

రవాణా చార్జీలు లేక

గోదాములకే పరిమితం

విద్యార్థులకు తప్పని తిప్పలు

ఆదిలాబాద్‌టౌన్: సర్కారు బడుల్లో చదువుతున్న విద్యార్థులకు సరఫరా చేయాల్సిన పార్ట్-2 పాఠ్య పుస్తకాలు ఇంకా గోదాముల్లోనే నిల్వ ఉన్నాయి. పార్ట్-2 పుస్తకాల సరఫరా సెప్టెంబర్‌లో పూర్తయింది. అక్టోబర్ నుంచి పార్ట్-2 పుస్తకాల సరఫరా పూర్తయింది. సెప్టెంబర్‌కు ముందే సంబంధిత పాఠశాలలకు ఆయా పాఠ్య పుస్తకాలను సరఫరా చేయాల్సి ఉండగా, జూన్ నెలలో జరిగింది. ట్రాన్స్‌పోర్ట్ చార్జీలు లేకపోవడంతో పాఠ్య పుస్తకాలు జిల్లా కేంద్రంలోని గోదాములకే పరిమితం అయ్యాయి. ఈనెల 24 నుంచి సమ్మెటీవీ అసిస్టెంట్ (ఎస్ఎ-2) పరీక్షలు జరగనున్నాయి. ఇందులో పార్ట్-2కు సంబంధించిన సరఫరా ఉంటుంది. కాగా, పాఠ్యపుస్తకాల సరఫరాలో జూన్ కారణంగా విద్యార్థులకు ఇబ్బందులు తప్పబట్లు కనిపించడం లేదు.

గోదాముల్లోనే నిల్వ..

జిల్లాలోని ప్రభుత్వ యాజమాన్య పాఠశాలలకు ప్రభుత్వం ఉచితంగా పాఠ్య పుస్తకాలను సరఫరా చేస్తోంది. ఇదివరకు ఒకేసారి పాఠ్య పుస్తకాలను బడులకు సరఫరా చేసేది. అయితే టైలింగ్రేడ్ (తెలుగు, ఆంగ్ల భాష)లో పుస్తకాలను ప్రచురిస్తున్నారు. అన్ని ప్రభుత్వ పాఠశాలల్లో ఆంగ్ల మాధ్యమం అమలు చేయడంతో విద్యార్థులకు అర్థమయ్యే రీతిలో ప్రచురిస్తున్న విషయం తెలిసిందే. జూన్‌లో పార్ట్-2 పుస్తకాలను సరఫరా చేయాలని గోదాములకు సరఫరా చేసేందుకు ట్రాన్స్‌పోర్ట్ చార్జీలను పాఠశాల విద్యారాఖ డైరెక్టర్ సమగ్ర శిక్ష నుంచి రూ.3లక్షలు మంజూరు చేశారు. అయితే



సంబంధించి 4లక్షల 83వేల 110 పాఠ్య పుస్తకాలను బడులకు సరఫరా చేశారు. పార్ట్-2కు సంబంధించి తెలుగు, ఉర్దూ మీడియం విద్యార్థులకు 1లక్ష 36వేల 610 పాఠ్య పుస్తకాలను సరఫరా చేయాల్సి ఉంది. గత జూలై నుంచి ఈనెల 15వరకు జిల్లా కేంద్రంలోని పాఠ్య పుస్తకాల గోదాంకు పుస్తకాలు చేరుకున్నాయి. వీటిని సంబంధిత పాఠశాలలకు పంపించాల్సి ఉంది. 2 నుంచి 5వ తరగతి విద్యార్థులకు గణితం, ఈవీఎస్, 6,7 తరగతి విద్యార్థులకు గణితం, సామాన్య, సాంఘిక శాస్త్రం, 8 నుంచి 10వ తరగతి విద్యార్థులకు గణితం, భౌతిక, జీవ, సాంఘిక శాస్త్రాల పుస్తకాలు పంపిణీ జరగాల్సి ఉంది. నిధుల లేమితో ఇబ్బందులు.. పాఠ్య పుస్తకాలను సంబంధిత మండలాలకు సరఫరా చేసేందుకు ట్రాన్స్‌పోర్ట్ చార్జీలను పాఠశాల విద్యారాఖ డైరెక్టర్ సమగ్ర శిక్ష నుంచి రూ.3లక్షలు మంజూరు చేశారు. అయితే

ఇవి కాగితాలకే పరిమితం అయ్యాయి. మొదటి విడతలో కలెక్టర్ ఆదేశాల మేరకు డీసీఈబీ ద్వారా రూ.లక్ష 50వేలు విడుదల చేయించారు. మరో రూ.1లక్ష 20వేలు పాఠ్య పుస్తకాల మేనేజర్ తన సొంత ఖర్చుతో సరఫరా చేశారు. ప్రస్తుతం రెండో విడత సరఫరాకు నిధులు లేకపోవడంతో ఇబ్బందులు ఎదురవుతున్నాయి. ఆదిలాబాద్ అర్బన్, రూరల్, మావల మండలాలకు సంబంధించిన ఉపాధ్యాయులు గోదాంకు వచ్చి పాఠ్య పుస్తకాలను తీసుకెళ్తున్నారు. దూర మండలాలకు సంబంధించి ఇబ్బందులు తప్పడం లేదు. ఈ విషయమై జిల్లా విద్యారాఖ ఏడీ వేణుగోపాల్ గౌడ్‌ను వివరణ కోరగా.. రూ.3లక్షల నిధులు మంజూరైనప్పటికీ విడుదల కాలేదు. సంబంధిత మండలాల ఎంఈవోలు పాఠ్య పుస్తకాలను గోదాముల నుంచి తీసుకెళ్లాలని సూచించాం. నిధులు వచ్చిన తర్వాత వారికి చెల్లిస్తాం. విద్యార్థులకు ఇబ్బందులు కలగకుండా చర్యలు చేపడతాం.

మండల బీసీ అఖిలపక్ష జేపీసీ ఎన్నిక

జేపీసీ మండల అధ్యక్షులుగా నరాల రమణయ్య



వాస్తవ నేస్తం,ఇచ్చోడ: మండల కేంద్రంలో శనివారం మండల బీసీ అఖిలపక్ష జేపీసీ కార్యవర్గాన్ని ఎన్నుకున్నారు. అఖిలపక్ష జేపీసీ గౌరవ అధ్యక్షులుగా గాడ్డే సుభాష్ , మండల అధ్యక్షులుగా నరాల రమణయ్య, ఉపాధ్యక్షులుగా అంబేకర్ పాండురంగ్, ముందే పాండురంగ్, మాధవరావు అప్పే, షేక్ ముస్తఫా, షఫీ అహ్మద్, టిపారే రమేష్, సామాన్యబ్లి సుదర్శన్, శ్రీప్రీ గంగాధర్,లు , మండల ప్రధాన కార్యదర్శిలుగా. పిల్లి సరేష్, అరుగుల గణేష్, ఆనం మనోహర్, రాకేళి శంకర్, రాము పటేల్ దుకురే లను ఎన్నుకున్నారు. ఇతర కార్యవర్గ సభ్యులను ఎన్నుకున్నారు ఈ సందర్భంగా పలువురు మాట్లాడుతూ.. దేశ జనాభాలో 52 శాతం ఉన్న బీసీలు సామాజికంగా ఆర్థికంగా వెనుకబడి ఉన్నారని, బీసీల సామాజిక ఆర్థిక అభివృద్ధి కోసం 42 శాతం రిజర్వేషన్ కల్పించే అంతవరకు పోరాడుతామన్నారు. పార్టీలకు అతీతంగా అందరు పోరాటం చేసేనప్పుడే 42 శాతం బీసీ రిజర్వేషన్ సాధ్యమవుతుందన్నారు. పార్టీ వి జెందాలు వక్కువ పెట్టి బీసీ రిజర్వేషన్ కోసం పోరాటం చేస్తామన్నారు.

ప్రజలకు దీపావళి శుభాకాంక్షలు

తెలిపిన కలెక్టర్ రాజర్షి షా

వాస్తవ నేస్తం,ఆదిలాబాద్: దీపావళి, దండారి గుస్సాడి పండుగల సందర్భంగా ప్రజలకు జిల్లా కలెక్టర్ రాజర్షి షా ఆదివారం శుభాకాంక్షలు తెలిపారు. దీపావళి పండుగ వెలుగులు ప్రతి ఇంటిలో ఆనందం, ఐకమత్యం, సంతోషం నిండాలని ఆకాంక్షించారు. ప్రజలు పండుగలను సురక్షితంగా, శాంతియుతంగా జరుపుకోవాలని సూచించారు. గిరిజనుల సాంప్రదాయ పండుగ అయిన దండారి గుస్సాడి సందర్భంగా గిరిజన సోదరులు, కళాకారులకు కలెక్టర్ ప్రత్యేక శుభాకాంక్షలు తెలియజేశారు. గుస్సాడి నాట్యం గిరిజన సంస్కృతి, సంప్రదాయాల ప్రతీక అని పేర్కొన్నారు. ఈ విలువైన వారసత్వాన్ని కాపాడుకోవాలని పిలుపునిచ్చారు. ప్రజలందరూ పండుగలను శాంతి, ఐకమత్యం, సోదరభావంతో జరుపుకోవాలని కలెక్టర్ ఆశాభావం వ్యక్తం చేశారు.



చిత్తశుద్ధి లేని ప్రభుత్వంతో రైతులకు ఇబ్బంది

బోధ్ ఎమ్మెల్యే అనిల్ జాదవ్



వాస్తవ నేస్తం,ఇచ్చోడ: రైతుల సమస్యలపై చిత్తశుద్ధి లేని ప్రభుత్వంతో రైతులు తీవ్ర ఇబ్బందులు పడుతున్నారని బోధ్ ఎమ్మెల్యే అనిల్ జాదవ్ అన్నారు. మండల కేంద్రంలోని మార్కెట్ యార్డులో ఆదివారం ఎమ్మెల్యే అనిల్ జాదవ్ మొక్కజొన్న కొనుగోలు కేంద్రాన్ని ప్రారంభించారు. ఈ సందర్భంగా ఎమ్మెల్యే మాట్లాడుతూ.. రబీ సీజన్ ప్రారంభమైన కూడా పంట కొనుగోలు కేంద్రాలు ప్రభుత్వం ప్రారంభించకుండా రైతుల పొట్టి దళారుల పొట్టి నింపుతోందన్నారు. రెండు సంవత్సరాలు గడుస్తున్న కూడా ఎన్నికల సమయంలో కాంగ్రెస్ ప్రభుత్వం ఇచ్చిన హామీలు అమలు చేయకపోవడంతోనే ప్రజలు ఇబ్బందులు పడుతున్నారని అన్నారు. ఈ కార్యక్రమంలో మార్కెట్ కమిటీ చైర్మన్ కుప్రం సత్యవతి కోటేశ్వర్, బిఆర్ఎస్ పార్టీ మండల కన్వీనర్ కృష్ణారెడ్డి, మాజీ ఎంపీపీ ప్రీతం రెడ్డి, నాయకులు పాండురంగ్, సుభాష్, కాంగ్రెస్ నాయకులు తదితరులు పాల్గొన్నారు.

నత్తనడకన కొరటా- చనాఖ బ్యారేజ్

ఇంకా పూర్తి కాని డిస్ట్రిబ్యూటరీలు

కొమ్మిదేళ్లుగా సా..గుతున్న పనులు

పాలకుల తీరుపై సర్వత్రా విమర్శలు

సాత్తూల: ఆదిలాబాద్ జిల్లాలో దిగువ పెన్‌గంగపై నిర్మిస్తున్న కొరటా%-౫% చనాఖ బ్యారేజ్ పనులు నత్తనడకన సాగుతున్నాయి. 2016లో బీఆర్ఎస్ ప్రభుత్వం ఆరంభించిన ఈ ప్రాజెక్టు మూడేళ్లలోనే పూర్తి కావాల్సి ఉంది. తొమ్మిదేళ్లవుతున్నా ఇప్పటికీ అందుబాటులోకి రాకపోవడం గమనార్హం. బ్యారేజ్ పూర్తయినా ఇంకా కాలువల పనులు మాత్రం పూర్తి కాలేదు. పెన్‌గంగ పరివాహక ప్రాంతాల్లో వృధా అవుతున్న వరద నీటిని నిల్వ చేసి రైతులకు సాగునీరు అందించాలనే ఉద్దేశంతో నిర్మించ తలపెట్టిన ఈ ప్రాజెక్టు రాజకీయ హామీలకే పరిమితమైందనే విమర్శలు వినిపిస్తున్నాయి. పాలకుల నిర్లక్ష్యం, సాంకేతిక లోపాలు, అసంపూర్ణ కాలువల కారణంగా జాప్యం అవుతున్నట్లు తెలుస్తోంది. ఎన్‌గంగ పరివాహక ప్రాంతాల్లో వరద ప్రవాహంతో వృధాగా పోతున్న నీటిని ఒడిసిపట్టి రైతులకు సాగునీరు అందించాలనే ఉద్దేశంతో ఇప్పటి బీఆర్ఎస్ ప్రభుత్వం 2016లో ఈ బ్యారేజ్ నిర్మాణానికి శ్రీకారం చుట్టింది. ఇప్పటివరకు రూ.1200 కోట్లు ఖర్చయినట్లు అధికారులు చెబుతున్నారు. మరో రూ.800 కోట్లు అవసరం ఉందని పేర్కొంటున్నారు. ఇందులో భూసేకరణ, డిస్ట్రిబ్యూటరీలు, చంప్‌హౌస్ నిర్మాణాలకు నిధులు అవసరం ఉంటాయని అంటున్నారు. ప్రధాన కాలువల నిర్మాణం పూర్తయినప్పటికీ డిస్ట్రిబ్యూటరీల నిర్మాణం చేపట్టాల్సి ఉంది. పిప్పల్‌కోటి నుంచి భీంపూర్ వరకు 14 గ్రామాల్లో, హత్తిపూట్ నుంచి డేల వరకు కాలువల నిర్మాణానికి సైతం భూ సేకరణ చేపట్టాల్సి ఉంది. ఇందుకు గాను రైతులకు పరిహారం ఇవ్వాలి ఉంటుందని చెబుతున్నారు. కాగా కొన్నేళ్లుగా ప్రభుత్వం నుంచి నిధులు విడుదల కాకపోవడంతో పనులు నిలిచిపోయినట్లు పేర్కొంటున్నా రు. ఇప్పటికే నా ప్రభుత్వం స్పందించి పనులు త్వరితగతిన పూర్తిచేసి బ్యారేజ్‌ను అందుబాటులోకి తీసుకురావాలని ఈ ప్రాంత రైతులు కోరుతున్నారు.